



”عقیدہ ختم نبوت“ اور صدر الشریعہ رَحْمَةُ اللهِ عَلَيْهِ



پیشکش:
(دعوتِ اسلامی)
مجلس المدینۃ العلمیۃ

”عقیدہ ختم نبوتؐ“

اور

صدر الشریعہ رَحْمَةُ اللَّهِ عَلَيْهِ

حالاتِ صدر الشریعہ

صدرِ شریعت، بدرِ طریقت، محسنِ اہلسنت، خلیفہ اعلیٰ حضرت، مصنفِ بہارِ شریعت حضرت علامہ مولانا الحاج مفتی محمد امجد علی اعظمی رضوی سنی حنفی قادری برکاتی رَحْمَةُ اللہ عَلَیْہِ 1300ھ مطابق 1882ء میں مشرقی یوپی (ہند) کے قصبہ گھوسی میں پیدا ہوئے۔ آپ کے والد ماجد حکیم جمال الدین رَحْمَةُ اللہ عَلَیْہِ اور دادا حضور خدا بخش رَحْمَةُ اللہ عَلَیْہِ فنِ طب کے ماہر تھے۔ ابتدائی تعلیم اپنے دادا سے گھر پر حاصل کی پھر حضرت علامہ ہدایت اللہ خان رَحْمَةُ اللہ عَلَیْہِ سے درسِ نظامی کی تکمیل کی۔ پھر دورہ حدیث کی تکمیل پبلی بھیت میں اُستاد الحدیث حضرت مولانا وصی احمد محدث سورتی رَحْمَةُ اللہ عَلَیْہِ سے کی۔

شیخِ طریقت امیرِ اہلسنت دَامَتْ بَرَکَاتُہُمُ الْعَالِیَہِ ارشاد فرماتے ہیں کہ خلیفہ صدرِ شریعت، پیرِ طریقت حضرت علامہ مولانا حافظ قاری محمد مصلح الدین صدیقی القادری عَلَیْہِ رَحْمَةُ اللہ الْقَوِی سے میں نے سنا ہے، وہ فرماتے تھے: مُصَنَّفِ بہارِ شریعت حضرت صدرِ الشریعہ مولینا محمد امجد علی اعظمی صاحب رَحْمَةُ اللہ عَلَیْہِ کے ہمراہ مجھے مدینۃ الاولیا احمد آباد شریف (ہند) میں حضرت سیدنا شاہ عالم رَحْمَةُ اللہ عَلَیْہِ کے دربار میں حاضری کی سعادت حاصل ہوئی، ان دونوں تختوں کے نیچے حاضر ہوئے اور اپنے اپنے دل کی دعائیں کر کے جب فارغ ہوئے تو میں نے اپنے پیر و مرشد حضرت صدرِ الشریعہ رَحْمَةُ اللہ عَلَیْہِ سے عرض کی: حضور! آپ نے کیا دعا مانگی؟ فرمایا: ”ہر سال حج نصیب ہونے کی۔“ میں سمجھا حضرت کی دُعا کا منشا یہی ہو گا کہ جب تک زندہ رہوں حج کی سعادت ملے۔ لیکن یہ دُعا بھی خوب قبول ہوئی کہ اُسی سال حج کا قصد فرمایا۔ سفینہ مدینہ میں سوار ہونے کیلئے اپنے وطن مدینۃ العلماء گھوسی (ضلع اعظم گڑھ) سے بمبئی تشریف لائے۔ یہاں آپ کو نمونیہ ہو گیا اور سفینے میں سوار ہونے سے قبل ہی 1367 کے ذیقعدۃ الحرام کی دوسری شب 12 بجکر 26 منٹ پر بمطابق 6 ستمبر 1948 کو آپ وفات پا گئے۔

مقدمہ

ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم اللہ پاک کے آخری نبی ہیں اور آپ کے زمانے اور بعد میں بھی قیامت تک کوئی نیا نبی نہیں ہو سکتا یہ ”عقیدہ ختم نبوت“ کہلاتا ہے اور اگر کوئی شخص مَعَاذَ اللہ نبوت کا دعویٰ کرے یا نبی پاک صَلَّی اللہُ عَلَیْہِ وَاٰلِہٖ وَسَلَّم کے زمانے میں یا بعد میں کسی کو نبی مانے یا یہ نظریہ رکھے کہ کوئی اور بھی نبی ہو سکتا ہے تو ایسا شخص دائرہ اسلام سے خارج ہے، نبی پاک صَلَّی اللہُ عَلَیْہِ وَاٰلِہٖ وَسَلَّم کے زمانے اور بعد میں بھی کئی لوگوں نے نبوت کے جھوٹے دعوے کئے اور دنیا و آخرت میں ذلت و رسوائی کے مستحق ٹھہرے۔ برصغیر کے مسلمانوں میں تفرقہ پیدا کرنے کیلئے جہاں اور کئی فتنوں نے سر اٹھایا وہیں قادیان کے رہنے والے ایک معمولی انسان مرزا غلام احمد نے نبوت کا دعویٰ کیا اور اپنے اس جھوٹے دعوے کو ظلی و بروزی کارنگ دے کر لوگوں کو بہکانے کی کوشش کی اس نے نبوت کے دعوے کے ساتھ ساتھ انبیائے کرام عَلَیْہِمُ السَّلَام اور مقدس ہستیوں کی شانوں میں بھی بہت گستاخیاں کیں۔ اس فتنہ کو کچلنے اور مسلمانوں کے عقیدوں کے تحفظ کیلئے علمائے اہلسنت نے اپنی تحریروں، تقریروں وغیرہ کے ذریعے بہت اہم کردار ادا کیا، امام اہلسنت مولانا شاہ احمد رضا خان رَحْمَةُ اللہ عَلَیْہِ نے کئی رسائل و فتاویٰ لکھ کر بے دینیت کے اس طوفان کو روکا اور عوام کو خبردار کیا آپ کے بعد آپ کے جن شاگردوں نے اس موضوع پر کتابیں تحریر فرمائیں ان میں ایک نام صدر الشریعہ مفتی محمد امجد علی اعظمی رَحْمَةُ اللہ عَلَیْہِ کا بھی ہے جنہوں نے بہار شریعت کے پہلے حصے میں اہلسنت کے عقائد بیان فرماتے ہوئے جہاں دیگر بدمذہبوں اور ان کے عقائد و نظریات کا ذکر فرمایا وہیں سب سے پہلے اس خبیث کے نظریات اس کی اپنی کتابوں سے نقل فرمائے تاکہ مسلمانوں کو اس کی اصلیت معلوم ہو، المدینۃ العلمیہ کے علمائے کرام نے تخریجوں کے ساتھ ساتھ اصل کتابوں کی اسسٹنگ بھی حاشیے میں ڈال دی ہے تاکہ انکار کی گنجائش نہ رہے۔

اللہ پاک کی بارگاہ میں دعا ہے کہ وہ اس کاوش کو قبول فرمائے اور صاحب بہار شریعت کے مزار پر انوار پر اپنی

کروڑ ہا کروڑ رحمتوں اور برکتوں کی بارش نازل فرمائے۔ آمین بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

عقیدہ ختم نبوت بہار شریعت کی روشنی میں

عقیدہ ۳۲ جو شخص نبی نہ ہو اور نبوت کا دعویٰ کرے، وہ دعویٰ کر کے کوئی محالِ عادی اپنے دعوے کے مطابق ظاہر نہیں کر سکتا، ورنہ سچے جھوٹے میں فرق نہ رہے گا۔

فائدہ: نبی سے جو بات خلافِ عادت قبلِ نبوت ظاہر ہو، اُس کو اِہا ص کہتے ہیں اور ولی سے جو ایسی بات صادر ہو، اس کو کرامت کہتے ہیں اور عام مومنین سے جو صادر ہو، اُسے معونت کہتے ہیں اور پِیباک فجار یا کفار سے جو اُن کے موافق ظاہر ہو، اُس کو استِدراج کہتے ہیں اور اُن کے خلاف ظاہر ہو تو اِہانت ہے۔

(بہارِ شریعت، ۱/ ۵۷-۵۸)

عقیدہ ۳۶ حضور، خاتم النبیین ہیں، یعنی اللہ عزوجل نے سلسلہ نبوت حضور (صلی اللہ علیہ وآلہ وسلم) پر ختم کر دیا، کہ حضور (صلی اللہ علیہ وآلہ وسلم) کے زمانہ میں یا بعد کوئی نیا نبی نہیں ہو سکتا، جو حضور (صلی اللہ علیہ وآلہ وسلم) کے زمانہ میں یا حضور کے بعد کسی کو نبوت ملنا مانے یا جائز جانے، کافر ہے۔

(بہارِ شریعت، ۱/ ۶۳)

بیشک زمین و آسمان اور جن و انس و ملک سب ایک دن فنا ہونے والے ہیں، صرف ایک اللہ تعالیٰ کے لیے ہمیشگی و بقاء ہے۔ (۱) دنیا کے فنا ہونے سے پہلے چند نشانیاں ظاہر ہوں گی۔ (ان میں سے ایک یہ بھی ہے کہ) علاوہ اُس بڑے دجال کے اور تیس دجال ہوں گے، کہ وہ سب دعویٰ نبوت کریں گے، حالانکہ نبوت ختم ہو چکی۔ جن میں بعض گزر چکے، جیسے مسیلمہ کذاب، طلحہ بن خویلد، اسود غنسی، سجاح عورت کہ بعد کو اسلام لے آئی، غلام احمد قادیانی وغیرہم۔ اور جو باقی ہیں، ضرور ہوں گے۔

(بہارِ شریعت، ۱/ ۱۱۶-۱۱۸، ملقطاً)

(۱) **قادیانی:** کہ مرزا غلام احمد قادیانی کے پیرو ہیں، اس شخص نے اپنی نبوت کا دعویٰ کیا اور انبیائے کرام علیہم السلام کی شان میں نہایت پیا کی کے ساتھ گستاخیاں کیں، خصوصاً حضرت عیسیٰ روح اللہ و کلمۃ اللہ علیہ الصلاۃ والسلام اور ان کی والدہ ماجدہ طیبہ طاہرہ صدیقہ مریم کی شانِ جلیل میں تو وہ بیہودہ کلمات استعمال کیے، جن کے ذکر سے مسلمانوں کے دل ہل جاتے ہیں، مگر ضرورتِ زمانہ مجبور کر رہی ہے کہ لوگوں کے سامنے اُن میں کے چند بطور نمونہ ذکر کیے جائیں، خود مدّعی نبوت بننا کافر ہونے اور ابد الآباد جہنم میں رہنے کے لیے کافی تھا، کہ قرآن مجید کا انکار اور حضور خاتم النبیین صلی اللہ تعالیٰ علیہ وسلم کو خاتم النبیین نہ ماننا ہے، مگر اُس نے اتنی ہی بات پر اکتفا نہ کیا بلکہ انبیاء علیہم الصلاۃ والسلام کی تکذیب و توہین کا وبال بھی اپنے سر لیا اور یہ صد ہا کفر کا مجموعہ ہے، کہ ہر نبی کی تکذیب مستقلاً کفر ہے، اگرچہ باقی انبیاء و دیگر ضروریات کا قائل بنتا ہو، بلکہ کسی ایک نبی کی تکذیب سب کی تکذیب ہے (۱)، چنانچہ آیہ:

﴿كَذَّبَتْ قَوْمُ نُوحٍ الْمُرْسَلِينَ﴾ (۲)

وغیرہ اس کی شاہد ہیں اور اُس نے تو صد ہا کی تکذیب کی اور اپنے کو نبی سے بہتر بتایا۔ ایسے شخص اور اس کے متبعین کے کافر ہونے میں مسلمانوں کو ہرگز شک نہیں ہو سکتا، بلکہ ایسے کی تکفیر میں اس کے اقوال پر مطلع ہو کر جو شک کرے خود کافر۔ (۳)

① فی ”تفسیر النسفی“، پ ۹، الشعراء، ص ۸۲۵، تحت الآیۃ: ﴿كَذَّبَتْ قَوْمُ نُوحٍ الْمُرْسَلِينَ﴾ كانوا ينكرون بعث الرسل أصلاً، فلذا جمع، أو لأنّ من كذب واحداً منهم فقد كذب الكل؛ لأنّ كل رسول يدعو الناس إلى الإيمان بجميع الرسل). وفي ”تفسير البضاوي“، ج ۲، ص ۲۷۳-۲۷۴، تحت الآیۃ: ﴿إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ﴾ بأن يؤمنوا بالله ويكفروا برسله ﴿وَيَقُولُونَ نُوْمُنْ بِبَعْضٍ وَنَكْفُرُ بِبَعْضٍ﴾ يؤمن ببعض الأنبياء ونكفر ببعض ﴿وَيُرِيدُونَ أَنْ يُتَّخَذَ وَابِعَيْنَ ذَلِكَ سَبِيلًا﴾ طريقاً وسطاً بين الإيمان والكفر لا واسطة، إذ الحق لا يختلف فإنّ الإيمان بالله سبحانه وتعالى لا يتم إلّا بالإيمان برسله وتصديقهم فيما بلغوا عنه تفصيلاً أو إجمالاً، فالكافر ببعض ذلك كالكافر بالكلّ في الضلال كما قال الله تعالى: ﴿فَمَا ذَا بَعْدَ الْحَقِّ إِلَّا الضَّلَالُ﴾. و”الفتاوى الرضوية“، ج ۱۵، ص ۶۲۶.

② پ ۹، الشعراء: ۱۰۵.

③ فی ”الدر المختار“، کتاب الجہاد، باب المرتد، ج ۶، ص ۳۵۶-۳۵۷: (ومن شك في عذابه وكفره كفر).

وانظر للتفصيل رسائل إمام أهل السنة رحمه الله تعالى: ”السوء والعقاب على المسيح الكذاب“، ج ۱۵، ص ۵۷۱.

و”قهر الديان على مرتد بقاديان“، ج ۱۵، ص ۵۹۵، و”الجواز الدياني على المرتد القادياني“، ج ۱۵، ص ۶۱۱.

اب اُس کے اقوال سنیے (۱):

”ازالہ اوہام“ صفحہ ۵۳۳: (خدا تعالیٰ نے ”براہین احمدیہ“ میں اس عاجز کا نام امتی بھی رکھا اور نبی بھی)۔ (۲)

”انجام آتھم“ صفحہ ۵۲ میں ہے: (اے احمد! تیرا نام پورا ہو جائے گا قبل اس کے جو میرا نام پورا ہو)۔ (۳)

صفحہ ۵۵ میں ہے: (تجھے خوشخبری ہو اے احمد! تو میری مراد ہے اور میرے ساتھ ہے)۔ (۴)

رسول اللہ صلی اللہ تعالیٰ علیہ وسلم کی شانِ اقدس میں جو آیتیں تھیں انہیں اپنے اوپر جمایا۔

”انجام“ صفحہ ۷۸ میں کہتا ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (۵)

”تجھ کو تمام جہان کی رحمت کے واسطے روانہ کیا۔“ (۶)

۱..... **نوٹ:** قادیانی شیطان کی تقریباً انہی سے زائد کتابیں ہیں، جن میں سے بعض کے نام یہ ہیں: ”انجام آتھم“، ”ضمیمہ انجام آتھم“، ”کشتی نوح“، ”ازالہ اوہام“، ”دافع البلاء و معیار اہل الاصفاء“، ”اربعین“ اور ”براہین احمدیہ“ وغیرہا، ”روحانی خزائن“ نامی کتاب میں ان کتابوں کو تیس حصوں میں جمع کیا گیا ہے۔ نیز اس شیطان کے کئی اشتہارات ہیں جو تین حصوں میں جمع کئے گئے ہیں، اور مغالطات بھی ہیں، جنہیں دس حصوں میں ”ملفوظات“ کے نام سے جمع کیا گیا ہے۔

۲..... ”ازالہ اوہام“ صفحہ ۵۳۳، بحوالہ ”روحانی خزائن“، ج ۳، ص ۳۸۶۔

ایک شانِ نبوت ہی رکھتا ہے۔ غرض محدثیت دونوں رنگوں سے رنگیں ہوتی ہے اسی لئے خدا تعالیٰ نے براہین احمدیہ میں بھی اس عاجز کا نام امتی بھی رکھا اور نبی بھی۔ اور یہ بھی

۳..... ”انجام آتھم“ صفحہ ۵۲، بحوالہ ”روحانی خزائن“، ج ۱۱، ص ۵۲:

يَرْفَعُ اللَّهُ ذِكْرَكَ - وَيَتَمَّ نِعْمَتَهُ عَلَيْكَ فِي الدُّنْيَا وَالْآخِرَةِ - يَا أَحْمَدِيَّة
 سامنے ہے خدا تیرے ذکر کو بلند کرے گا اور دنیا اور آخرت میں اپنی نعمت تیرے پر پوری کرے گا۔ اے احمد تیرا نام پورا
 اسلمک ولا یتم اسلمی / انی رافعتک الی - اَلْقِیْتُ عَلَیْكَ حَبَّةً مِّسْرَی
 ہو جائیگا قبل اس کے جو میرا نام پورا ہو جس تجھے اپنی طرف اُٹھائیوں۔ میں نے اپنی بخت کو تجھ پر ڈال دیا۔

۴..... ”انجام آتھم“ صفحہ ۵۵، بحوالہ ”روحانی خزائن“، ج ۱۱، ص ۵۵:

اَلِیْكَ - اَلَا اِنَّ نِعْمَ اللّٰهُ قَرِیْبٌ - کَمِثْلَکَ دُرٌّ لَا یُضَاعُ - بشری لک
 میں بلا آتا ہے۔ خیر خدا کا مدد قریب ہے۔ تیرے جیسا مرقی منافع نہیں کیا۔ تجھے
 یا احمادی - انت مُرَادِی وَمَعِی - اِنِّی نَاصِرُکَ - اِنِّی حَافِظُکَ
 خوشخبری ہمارے تیرے احمد تو میری مراد ہے اور تیرے ساتھ ہے۔ میں تیرا مددگار ہوں۔ میں تیرا حافظ ہوں

۵..... پ ۱۷، الانبیاء: ۱۰۷۔

۶..... ”انجام آتھم“ صفحہ ۷۸، بحوالہ ”روحانی خزائن“، ج ۱۱، ص ۷۸۔

نیز یہ آیہ کریمہ ﴿وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ﴾^(۱) سے اپنی ذات مراد لیتا ہے۔^(۲)
 ”دفع البلاء“ صفحہ ۶ میں ہے: مجھ کو اللہ تعالیٰ فرماتا ہے:

(أَنْتَ مِنِّي بِمَنْزِلَةِ أَوْلَادِي أَنْتَ مِنِّي وَأَنَا مِنْكَ).

(یعنی اے غلام احمد! تو میری اولاد کی جگہ ہے تو مجھ سے اور میں تجھ سے ہوں)۔^(۳)

”ازالہ اوہام“ صفحہ ۶۸۸ میں ہے:

(حضرت رسول خدا صلی اللہ تعالیٰ علیہ وسلم کے الہام و وحی غلط نکلی تھیں)۔^(۴)

صفحہ ۸ میں ہے:

(حضرت موسیٰ کی پیش گوئیاں بھی اُس صورت پر ظہور پذیر نہیں ہوئیں، جس صورت پر حضرت موسیٰ نے اپنے دل میں

① پ ۲۸، الصف : ۶.

② ”روحانی خزائن“، ج ۱۱، ص ۷۸. و ”توضیح المرام“، ص ۱۶۳، مطبوعہ ریاض الہند امرتسر.

③ ”دفع البلاء“ صفحہ ۶، بحوالہ ”روحانی خزائن“، ج ۱۸، ص ۲۲۷.

انت متی بمنزلۃ اولادتی - انت متی وانا منک -
 - تو مجھ سے ایسا ہی جیسا کہ اولاد - تو مجھ میں سے ہو اور میں تجھ میں سے ہوں -

④ ”ازالہ اوہام“ صفحہ ۶۸۸، بحوالہ ”روحانی خزائن“، ج ۳، ص ۴۷۱.

جو عملی طور پر سکھلائے نہیں جاتے اور نہ ان کی ضروریات مخفیہ سمجھائی جاتی ہیں۔ انبیاء سے
 بھی اجتماع کے وقت امکان سمود خطا ہے۔ مثلاً اس خواب کی بنا پر جس کا قرآن کریم
 میں ذکر ہے جو بعض مومنوں کے لئے موجب ابتلاء کا ہوتی تھی آنحضرت صلی اللہ علیہ وسلم
 نے مدینہ منورہ سے مکہ معظمہ کا قصد کیا اور کئی دن تک منزل بدر منزل طے کر کے اس
 بلوہ مبارکہ تک پہنچے مگر کفار نے طواف خانہ کعبہ سے روک دیا اور اُس وقت اس رؤیا
 کی تعبیر ظہور میں نہ آئی۔ لیکن کچھ شک نہیں کہ آنحضرت صلی اللہ علیہ وسلم نے اسی امید
 پر سفر کیا تھا کہ اگے سفر میں ہی طواف میسر آجائے گا اور بلاشبہ رسول اللہ صلی اللہ علیہ وسلم کی
 خواب وحی میں داخل ہے لیکن اس وحی کے اصل معنی سمجھنے میں غلطی ہوئی اس پر مستحب
 نہیں کیا گیا تھا بھی تو خدا جانے کئی روز تک مصائب سفر اٹھا کر مکہ معظمہ میں پہنچے۔

امید باندھی تھی، غایت مافی الباب (1) یہ ہے کہ حضرت مسیح کی پیش گوئیاں زیادہ غلط نکلیں۔ (2)
”إزالة أوهام“ صفحہ ۵۰ میں ہے:

(سورہ بقرہ میں جو ایک قتل کا ذکر ہے کہ گائے کی بوٹیاں نعش پر مارنے سے وہ مقتول زندہ ہو گیا تھا اور اپنے قاتل کا پتا دے دیا تھا، یہ محض موسیٰ علیہ السلام کی دھمکی تھی اور علمِ مسمریزم (3) تھا)۔ (4)
اُسی کے صفحہ ۵۳ میں لکھتا ہے:

(حضرت ابراہیم علیہ السلام کا چار پرندے کے معجزے کا ذکر جو قرآن شریف میں ہے، وہ بھی اُن کا مسمریزم کا عمل تھا)۔ (5)

1 اس بارے میں نتیجہ اور انتہاء۔

2 ”إزالة أوهام“ صفحہ ۸، بحوالہ ”روحانی خزائن“، ج ۳، ص ۱۰۶:

کشفیہ میں اجتہادِ غلطی اتنی زیادہ ہے کہ حضرت موسیٰ کی بعض پیشگوئیاں بھی اس صورت پر ظہور پذیر نہیں ہوئیں جس صورت پر حضرت موسیٰ نے اپنے دل میں امید باندھ لی تھی۔ غایت مافی الباب یہ ہے کہ حضرت مسیح کی پیشگوئیاں اُوروں سے زیادہ غلط نکلیں۔ (محرر: غلطی نفسی العام)

3 مسمریزم: ڈاکٹر مسمر باشندہ آسٹریا کا ایجاد کیا ہوا ایک علم جس میں تصور یا خیال کا اثر دوسرے کے دل پر ڈال کر پوشیدہ اور آئندہ کے حالات پوچھے جاتے ہیں۔ ”فیروز اللغات“، ص ۱۲۴۷۔

4 ”إزالة أوهام“ صفحہ ۵۰، بحوالہ ”روحانی خزائن“، ج ۳، ص ۵۰۴:

اب اس قصہ سے واقعی طور پر بلاش کا زندہ ہونا ہرگز ثابت نہیں ہوتا۔ بعض کا خیال ہے کہ یہ صرف ایک دھمکی تھی کہ بلا جو رہیدل ہو کر اپنے تئیں ظاہر کرے۔ لیکن ایسی تاویل سے عالم الغیب کا بخیر ظاہر ہوتا ہے اور ایسی تاویلیں دی لوگ کرتے ہیں کہ جن کو عالم ملکوت کے اسرار سے شغف نہیں۔ اصل حقیقت یہ ہے کہ یہ طریق علم عمل الترب یعنی مسمریزم کا ایک شعبہ تھا جس کے بعض خواص میں سے یہ بھی ہے کہ جمادات یا مردہ حیوانات

5 ”إزالة أوهام“ صفحہ ۵۳، بحوالہ ”روحانی خزائن“، ج ۳، ص ۵۰۶:

کہ جو قرآن کریم میں چاہے نہ دل کا ذکر لکھا ہے کہ اُن کو اجزا متفرق یعنی جدا جدا کر کے چار پھاڑیوں پر چھوڑا گیا تھا اور پھر وہ بلا نے سے آگئے تھے یہ بھی عمل الترب کی طرف اشارہ ہے کیونکہ عمل الترب کے تجارب بتلا رہے ہیں کہ انسان میں مجموعہ کائنات الارض کو اپنی طرف کھینچنے کے لئے ایک قوت مقناطیسی ہے اور ممکن ہے کہ انسان کی قوت مقناطیسی اس حد تک ترقی کرے کہ کسی پرند یا چرند کو صرف توجہ سے اپنی طرف کھینچ لے۔ فتدبروا لا تغفل۔

صفحہ ۶۲۹ میں ہے:

(ایک بادشاہ کے وقت میں چار سونبی نے اُس کی فتح کے بارے میں پیشگوئی کی اور وہ جھوٹے نکلے، اور بادشاہ کو شکست ہوئی، بلکہ وہ اسی میدان میں مر گیا)۔^(۱)

اُسی کے صفحہ ۲۸، ۲۶ میں لکھتا ہے:

(قرآن شریف میں گندی گالیاں بھری ہیں اور قرآنِ عظیم سخت زبانی کے طریق کو استعمال کر رہا ہے)۔^(۲)

اور اپنی ”براہین احمدیہ“ کی نسبت ”ازالہ“ صفحہ ۵۳۳ میں لکھتا ہے:

(براہین احمدیہ خدا کا کلام ہے)۔^(۳)

۱..... ”ازالہ اوہام“، ۶۲۹، بحوالہ ”روحانی خزائن“، ج ۳، ص ۴۳۹:

خط دوم قریشیاں باب آیت ۱۲۔ اور مجموعہ تورات میں سے سلاطین اہل بابائیس
آیت ایس میں لکھا ہے کہ ایک بادشاہ کے وقت میں چار سونبی نے اس کی فتح کے
بارے میں پیشگوئی کی اور وہ جھوٹے نکلے اور بادشاہ کو شکست آئی بلکہ وہ اُسی میدان
میں مر گیا۔ اس کا سبب یہ تھا کہ دراصل وہ الہام ایک ناپاک روح کی طرف سے تھا فوری

۲..... ”ازالہ اوہام“، ۲۶-۲۸، بحوالہ ”روحانی خزائن“، ج ۳، ص ۱۱۵-۱۱۶:

تمذیب کے برخلاف ہے لیکن خدا کے تعالے نے قرآن شریف میں بعض کا نام ابولہب اور بعض کا
نام کلب اور خنجر رکھا اور ابو جہل تو خود مشہور ہے ایسا ہی ولید بن مغیرہ کی نسبت تمایز و کج سمجھ
الفاظ جو بصورت ظاہر گندی گالیاں معلوم ہوتی ہیں استعمال کئے ہیں جیسا کہ فرماتا ہے فلا
تطع الکذابين وذوالنود من فیدھنوں ولا تطع کل حلاف مہین
ہناکامشاک منعمہ مناعہ للآخر معتدا اثم عتل بعد ذالک زلیم ...
قرآن شریف جس آواز بلند سے سخت زبانی کے طریق کو استعمال کر رہا ہے ایک غایت درجہ کا
لفظ غبی اور سخت درجہ کا نادان بھی اُس سے بظہر نہیں رہ سکتا۔ مثلاً زماذ مال کے معنی ہیں کے نزدیک
کسی پر لعنت بھیجتا ایک سخت گالی ہے لیکن قرآن شریف کفار کو سنا سنا کر ان پر لعنت بھیجتا
ہے جیسا کہ فرماتا ہے اولئک علیہم لعنة اللہ والملتکة والناس اجمعین
خالد بن فہماۃ الجزء سورۃ بقرہ - اولئک یلعنہم اللہ ویلعنہم اللعنون

۳..... ”ازالہ اوہام“، صفحہ ۵۳۳، بحوالہ ”روحانی خزائن“، ج ۳، ص ۳۸۶:

ایک شان نبوت ہی رکھتا ہے۔ غرض محدثیت دونوں رنگوں سے رنگیں ہوتی ہے اسی
لئے خدا تعالیٰ نے براہین احمدیہ میں بھی اس عاجز کا نام امتی بھی رکھا اور نبی بھی لکھ دیا

”اربعین“، نمبر ۲ صفحہ ۱۳ پر لکھا:

(کامل مہدی نہ موسیٰ تھانہ عیسیٰ)۔ (۱) اِن اُولو العزم مرسلین کا ہادی ہونا درکنار، پورے راہ یافتہ بھی نہ مانا۔

اب خاص حضرت عیسیٰ علیہ الصلاۃ والسلام کی شان میں جو گستاخیاں کیں، اُن میں سے چند یہ ہیں۔

”معیار“ صفحہ ۱۳:

(اے عیسائی مشنر یو! اب ربنا المسیح مت کہو اور دیکھو کہ آج تم میں ایک ہے، جو اُس مسیح سے بڑھ کر ہے)۔ (۲)

صفحہ ۱۲ و ۱۳ میں ہے:

(خدا نے اِس امت میں سے مسیح موعود بھیجا، جو اُس پہلے مسیح سے اپنی تمام شان میں بہت بڑھ کر ہے اور اس نے اس

دوسرے مسیح کا نام غلام احمد رکھا، تا یہ اشارہ ہو کہ عیسائیوں کا مسیح کیسا خدا ہے جو احمد کے ادنیٰ غلام سے بھی مقابلہ نہیں کر سکتا یعنی وہ

کیسا مسیح ہے، جو اپنے قرب اور شفاعت کے مرتبہ میں احمد کے غلام سے بھی کمتر ہے)۔ (۳)

1 ”اربعین“، نمبر ۲ ص ۱۳، بحوالہ ”روحانی خزائن“، ج ۱۷، ص ۳۶۰:

ہے۔ مہدی کے لئے ضروری ہے کہ ہر ایک پہلو سے آدمِ وقت پر حقیقی اور کامل مہدی نہ موسیٰ تھا کیونکہ اس نے صحف ابراہیم وغیرہ پڑھے تھے۔ اور نہ عیسیٰ تھا کیونکہ اُس نے توریت اور صحف انبیاء پڑھے تھے حقیقی اور کامل مہدی دنیا میں صرف ایک ہی

2 ”معیار“ ص ۱۳، بحوالہ ”روحانی خزائن“، ج ۱۸، ص ۲۳۳:

شفاعت ہے۔ اے عیسائی مشنر یو! اب ربنا المسیح مت کہو۔ اور دیکھو کہ آج تم میں ایک ہے جو اُس مسیح سے بڑھ کر ہے۔ اور اے قوم شیعہ! سپر اصرار مت کرو کہ حسین تمہارا منجی ہے

3 ”معیار“ ص ۱۳، بحوالہ ”روحانی خزائن“، ج ۱۸، ص ۲۳۳-۲۳۲:

اُس مسیح کے مقابل پر جس کا نام خدا رکھا گیا۔ خدا نے اِس امت میں سے مسیح موعود بھیجا۔ جو اُس پہلے مسیح سے اپنی تمام شان میں بہت بڑھ کر ہے اور اُس نے اِس دوسرے مسیح کا نام غلام احمد رکھا۔ تا یہ اشارہ ہو کہ عیسائیوں کا مسیح کیسا خدا ہے جو احمد کے ادنیٰ غلام سے بھی مقابلہ نہیں کر سکتا یعنی وہ کیسا مسیح ہے جو اپنے قرب اور شفاعت کے مرتبہ میں احمد کے غلام سے بھی کمتر ہے اے عزیزو! یہ بات غصہ کرنے کی نہیں۔ اگر

”کشتی“، صفحہ ۱۳ میں ہے:

(مثیل موسیٰ، موسیٰ سے بڑھ کر اور مثیل ابن مریم، ابن مریم سے بڑھ کر)۔^(۱)

نیز صفحہ ۱۶ میں ہے:

(خدا نے مجھے خبر دی ہے کہ مسیح محمدی، مسیح موسیٰ سے افضل ہے)۔^(۲)

”دافع البلاء“، صفحہ ۲۰:

(اب خدا بتلاتا ہے کہ دیکھو! میں اس کا ثانی پیدا کروں گا جو اُس سے بھی بہتر ہے، جو غلام احمد ہے یعنی احمد کا غلام)۔

ابن مریم کے ذکر کو چھوڑو

اُس سے بہتر غلام احمد ہے

یہ باتیں شاعرانہ نہیں بلکہ واقعی ہیں اور اگر تجربہ کی رو سے خدا کی تائید مسیح ابن مریم سے بڑھ کر میرے ساتھ نہ ہو تو میں جھوٹا

(ہوں)۔^(۳)

..... 1 ”کشتی نوح“، ص ۱۳، بحوالہ ”روحانی خزائن“، ج ۱۹، ص ۱۴:

وہ متاع پائے جسکو موسیٰ کا سلسلہ کہو چکا تھا اب محمدی سلسلہ موسیٰ سلسلہ کے قائم مقام ہو کر شان میں
ہزار ہا درجہ بڑھ کر مثیل موسیٰ موسیٰ سے بڑھ کر۔ اپدشیل ابن مریم ابن مریم سے بڑھ کر۔ اور وہ مسیح موعود

..... 2 ”کشتی نوح“، ص ۱۶، بحوالہ ”روحانی خزائن“، ج ۱۹، ص ۱۷:

جب تک عیسیٰ کی موت کے قائل نہ ہو۔ اور میں حضرت عیسیٰ علیہ السلام کی شان کا منکر نہیں گو خدا نے
مجھے خبر دی ہے کہ مسیح محمدی مسیح موسیٰ سے افضل ہو۔ لیکن تاہم میں مسیح ابن مریم کی بہت عزت

..... 3 ”دافع البلاء“، صفحہ ۲۰، بحوالہ ”روحانی خزائن“، ج ۱۸، ص ۲۳۰-۲۳۱:

میں نے روئے واحد لا شریک ہے۔ اب خدا بتلاتا ہے کہ دیکھو میں اُس کا ثانی پیدا کروں گا جو اُس
سے بھی بہتر ہے۔ جو غلام احمد ہے یعنی احمد کا غلام۔
زندگی بخش جاہم احمد ہے کیہی پیارا یہ نام احمد ہے
لاکھ ہوں انبیاء مگر بخدا سب سے بڑھ کر مقام احمد ہے
باغ احمد سے ہم نے پھل کھایا میرا ستار کلام احمد ہے
ابن مریم کے ذکر کو چھوڑو اُس سے بہتر غلام احمد ہے
یہ باتیں شاعرانہ نہیں بلکہ واقعی ہیں اور اگر تجربہ کے رو سے خدا کی تائید مسیح ابن مریم سے
بڑھ کر میرے ساتھ نہ ہو تو میں جھوٹا ہوں۔ خدا نے ایسا کیا نہ میرے لئے بلکہ اپنے نبی

”دافع البلاء“ ص ۱۵:

(خدا تو، بہ پابندی اپنے وعدوں کے ہر چیز پر قادر ہے، لیکن ایسے شخص کو دوبارہ کسی طرح دنیا میں نہیں لاسکتا، جس کے پہلے فتنہ نے ہی دنیا کو تباہ کر دیا ہے)۔^(۱)

”انجام آتھم“ ص ۴۱ میں لکھتا ہے:

(مریم کا بیٹا کشتیا کے بیٹے سے کچھ زیادت نہیں رکھتا)۔^(۲)

”کشتی“ ص ۵۶ میں ہے:

(مجھے قسم ہے اُس ذات کی جس کے ہاتھ میں میری جان ہے، کہ اگر مسیح ابن مریم میرے زمانہ میں ہوتا تو وہ کلام جو میں کر سکتا ہوں، وہ ہرگز نہ کر سکتا اور وہ نشان جو مجھ سے ظاہر ہو رہے ہیں، وہ ہرگز دکھلا نہ سکتا)۔^(۳)

”اعجاز احمدی“ ص ۱۳:

(یہود تو حضرت عیسیٰ کے معاملہ میں اور ان کی پیشگوئیوں کے بارے میں ایسے قوی اعتراض رکھتے ہیں کہ ہم بھی جواب میں حیران ہیں، بغیر اس کے کہ یہ کہہ دیں کہ ”ضرور عیسیٰ نبی ہے، کیونکہ قرآن نے اُس کو نبی قرار دیا ہے اور کوئی دلیل اُن کی نبوت

①..... ”دافع البلاء“ صفحہ ۱۵، بحوالہ ”روحانی خزائن“، ج ۱۸، ص ۲۳۵:

”گیا کس قدر ظلم ہو۔ خدا تو بہ پابندی اپنے وعدوں کے ہر چیز پر قادر ہے، لیکن ایسے شخص کو کسی طرح دوبارہ دنیا میں نہیں لاسکتا جس کے پہلے فتنے نے ہی دنیا کو تباہ کر دیا ہے۔“

②..... ”انجام آتھم“، صفحہ ۱۵، بحوالہ ”روحانی خزائن“، ج ۱۱، ص ۴۱:

”ہم نے بار بار سمجھایا کہ عیسیٰ پرستی بت پرستی اور رام پرستی سے کم نہیں۔ اور مریم کا بیٹا کشتیا کے بیٹے سے کچھ زیادت نہیں رکھتا۔ مگر کیا کبھی آپ لوگوں نے توجہ کی۔ یوں

③..... ”کشتی نوح“ ص ۵۶، بحوالہ ”روحانی خزائن“، ج ۱۹، ص ۶۰:

”ایلیا نبی۔ اور مجھے قسم ہے اُس ذات کی جس کے ہاتھ میں میری جان ہے کہ اگر مسیح ابن مریم میرے زمانہ میں ہوتا تو وہ کلام جو میں کر سکتا ہوں وہ ہرگز نہ کر سکتا۔ اور وہ نشان جو مجھ سے ظاہر ہو رہے ہیں وہ ہرگز دکھلا نہ سکتا۔ اور خدا کا فضل اپنے سے زیادہ مجھ پر پاتا جبکہ میں ایسا ہوں تو اُب

پر قائم نہیں ہو سکتی، بلکہ ابطالِ نبوت پر کئی دلائل قائم ہیں۔^(۱)

اس کلام میں یہودیوں کے اعتراض، صحیح ہونا بتایا اور قرآن عظیم پر بھی ساتھ لگے یہ اعتراض جمادیا کہ قرآن ایسی بات کی تعلیم دے رہا ہے جس کے بطلان پر دلیلیں قائم ہیں۔

ص ۱۴ میں ہے:

(عیسائی تو اُن کی خدائی کو روتے ہیں، مگر یہاں نبوت بھی اُن کی ثابت نہیں)۔^(۲)

اُسی کتاب کے ص ۲۴ پر لکھا:

(کبھی آپ کو شیطانی الہام بھی ہوتے تھے)۔^(۳)

مسلمانو! تمہیں معلوم ہے کہ شیطانی الہام کس کو ہوتا ہے؟ قرآن فرماتا ہے:

﴿تَنْزِيلٌ عَلَىٰ كُلِّ آفَاكٍ أَثِيمٍ﴾^(۴)

”بڑے بہتان والے سخت گنہگار پر شیطان اُترتے ہیں۔“

..... ① ”اعجاز احمدی“ ص ۱۳، بحوالہ ”روحانی خزائن“، ج ۱۹، ص ۱۲۰:

مگر یہ لوگ صرف من گھڑت باتیں پیش کرتے ہیں۔ اور یہود تو حضرت عیسیٰ کے معاملہ میں اور اُنکی پیشگوئیوں کے بارے میں ایسے قوی اعتراض رکھتے ہیں کہ ہم بھی انکا جواب دینے میں سیران ہیں بغیر اسکے کہ یہ کہہ دیں کہ ضرور عیسیٰ نبی ہے کیونکہ قرآن نے اسکو نبی قرار دیا، اور کوئی دلیل انکی نبوت پر قائم نہیں ہو سکتی بلکہ ابطالِ نبوت پر کئی دلائل قائم ہیں۔ یہ

..... ② ”اعجاز احمدی“ ص ۱۳، بحوالہ ”روحانی خزائن“، ج ۱۹، ص ۱۲۱:

انکی نبوت پر ہمارے پاس کوئی بھی دلیل نہیں۔ عیسائی تو انکی خدائی کو روتے ہیں مگر یہاں نبوت بھی اُن کی ثابت نہیں ہو سکتی۔ ہائے کس کے آگے یہ ماتم لجاؤں کہ حضرت عیسیٰ علیہ السلام

..... ③ ”اعجاز احمدی“ ص ۲۴، بحوالہ ”روحانی خزائن“، ج ۱۹، ص ۱۳۳:

اپنے رجحان کر لیا کیونکہ انبیاء غلطی پر قائم نہیں رکھے جاتے۔ اور میں نے شیطانی وسوسہ میں انجیل کی تحریر سے کہا چونکہ انجیل سے ثابت ہے کہ کسی بھی پاکو شیطانی الہام بھی ہوتے تھے

..... ④ پ ۹۹، الشعراء: ۲۲۲۔

اُسی صفحہ میں لکھا: (اُن کی اکثر پیش گوئیاں غلطی سے پُر ہیں)۔⁽¹⁾

صفحہ ۱۳ میں ہے:

(افسوس سے کہنا پڑتا ہے کہ اُن کی پیش گوئیوں پر یہود کے سخت اعتراض ہیں، جو ہم کسی طرح اُن کو دفع نہیں کر سکتے)۔⁽²⁾

صفحہ ۱۴: (ہائے! کس کے آگے یہ ماتم لے جائیں، کہ حضرت عیسیٰ علیہ السلام کی تین پیش گوئیاں صاف طور پر جھوٹی نکلیں)۔⁽³⁾

اس سے ان کی نبوت کا انکار ہے، چنانچہ اپنی کتاب ”کشتی نوح“ ص ۵ میں لکھتا ہے:

(ممکن نہیں کہ نبیوں کی پیش گوئیاں ٹل جائیں)۔⁽⁴⁾

اور ”دافع الوسوس“ ص ۳ و ”ضمیمہ انجام آتھم“ ص ۲۷ پر اس کو سب رسوائیوں سے بڑھ کر رسوائی اور ذلت کہتا ہے۔⁽⁵⁾

”دافع البلاء“ ٹائٹل پیج صفحہ ۳ پر لکھتا ہے:

..... 1 ”اعجاز احمدی“ ص ۲۴، بحوالہ ”روحانی خزائن“، ج ۱۹، ص ۱۳۳:

جس نے کبھی نہ کبھی اپنے اجتہاد میں غلطی نہ کھائی ہو، مثلاً حضرت مسیحؑ جو خدا بنائے گئے اُن کی اکثر پیش گوئیاں غلطی سے پُر ہیں۔ مثلاً یہ دعویٰ کہ مجھے داؤد کا تخت ملے گا، مجھ کو ایسے دعویٰ

..... 2 ”اعجاز احمدی“ ص ۱۳، بحوالہ ”روحانی خزائن“، ج ۱۹، ص ۱۲۱:

غرض قرآن شریف نے حضرت مسیحؑ کو سچا قرار دیا ہے لیکن افسوس کہ بنا پڑتا ہے کہ ان کی پیش گوئیوں پر یہود کے سخت اعتراض ہیں جو ہم کسی طرح اُن کو دفع نہیں کر سکتے۔ صرف

..... 3 ”اعجاز احمدی“ ص ۱۴، بحوالہ ”روحانی خزائن“، ج ۱۹، ص ۱۲۱:

نبوت بھی اُن کی ثابت نہیں ہو سکتی۔ ہائے! کس کے آگے یہ ماتم لے جائیں کہ حضرت عیسیٰ علیہ السلام کی تین پیش گوئیاں صاف طور پر جھوٹی نکلیں، بد آج کوں زمین پر ہے جو اس عقدہ کو حل کرے

..... 4 ”کشتی نوح“ ص ۵، بحوالہ ”روحانی خزائن“، ج ۱۹، ص ۵:

اُس کے وقت طاعون پڑے گی۔ بلکہ حضرت مسیح علیہ السلام نے بھی انجیل میں یہ خبر دی جو اور ممکن نہیں کہ انبیوں کی پیش گوئیاں ٹل جائیں۔ اور نیز یہ بھی یاد رہے کہ ہمیں اس الٰہی وعدہ کے مقابل اس سرائے

..... 5 ”ضمیمہ انجام آتھم“ ص ۲۷، بحوالہ ”روحانی خزائن“، ج ۱۱، ص ۳۱۱۔

(ہم مسیح کو بیشک ایک راست باز آدمی جانتے ہیں کہ اپنے زمانہ کے اکثر لوگوں سے البتہ اچھا تھا واللہ تعالیٰ اعلم، مگر وہ حقیقی منجی نہ تھا، حقیقی منجی وہ ہے جو حجاز میں پیدا ہوا تھا اور اب بھی آیا، مگر بروز کے طور پر۔ خاکسار غلام احمد از قادیان۔ (1)

آگے چل کر راست بازی کا بھی فیصلہ کر دیا، کہتا ہے:

(یہ ہمارا بیان نیک ظنی کے طور پر ہے، ورنہ ممکن ہے کہ عیسیٰ کے وقت میں بعض راست باز اپنی راست بازی میں عیسیٰ سے بھی اعلیٰ ہوں)۔ (2)

اسی کے صفحہ ۴ میں لکھا:

(مسیح کی راست بازی اپنے زمانہ میں دوسرے راست بازوں سے بڑھ کر ثابت نہیں ہوتی، بلکہ یحییٰ کو اُس پر ایک فضیلت ہے، کیونکہ وہ (یحییٰ) شراب نہ پیتا تھا اور کبھی نہ سنا کہ کسی فاحشہ عورت نے اپنی کمائی کے مال سے اُس کے سر پر عطر ملا تھا، یا ہاتھوں اور اپنے سر کے بالوں سے اُس کے بدن کو چھوا تھا، یا کوئی بے تعلق جوان عورت اُس کی خدمت کرتی تھی، اسی وجہ

1..... ”دافع البلاء“، ٹائٹل ص ۳، بحوالہ ”روحانی خزائن“، ج ۱۸، ص ۲۱۹-۲۲۰:

آئنگے ہیں کہ ثابت ہو کہ سچا منجی کون ہے۔ ہم مسیح ابن مریم کو بیشک ایک راست باز آدمی جانتے ہیں کہ اپنے زمانہ کے اکثر لوگوں سے البتہ اچھا تھا۔ واللہ اعلم۔ مگر وہ حقیقی منجی نہیں تھا۔ یہ اُس پر تہمت ہے کہ وہ حقیقی منجی تھا۔ حقیقی منجی ہمیشہ اور قیامت تک نجات کا پھل کھلانے والا وہ ہے جو زمین حجاز میں پیدا ہوا تھا اور تمام دنیا اور تمام زمانوں کی نجات کے لئے آیا تھا اور اب بھی آیا مگر بروز کے طور پر۔ خدا اُس کی برکتوں سے تمام زمین کو متمتع کرے۔ آمین

خاکسار مرزا غلام احمد از قادیان

2..... ”دافع البلاء“، ٹائٹل ص ۳، بحوالہ ”روحانی خزائن“، ج ۱۸، ص ۲۱۹:

چند یاد رہے کہ یہ جو ہم نے کہا کہ حضرت عیسیٰ علیہ السلام اپنے زمانہ کے بہت لوگوں کی نسبت اچھے تھے۔ یہ ہمارا بیان محض نیک ظنی کے طور پر ہے۔ ورنہ ممکن ہے کہ حضرت عیسیٰ علیہ السلام کے وقت میں خدا تعالیٰ کی زمین پر بعض راست باز اپنی راست بازی اور تعلق باللہ میں حضرت عیسیٰ علیہ السلام سے بھی افضل اور اعلیٰ ہوں کیونکہ اللہ تعالیٰ نے

سے خدا نے قرآن میں یحییٰ کا نام ”حضور“ رکھا، مگر مسیح کا نہ رکھا، کیونکہ ایسے قصے اس نام کے رکھنے سے مانع تھے۔ (1)

”ضمیمہ انجام آتھم“ ص ۷ میں لکھا:

(آپ کا کنجریوں سے میلان اور صحبت بھی شاید اسی وجہ سے ہو کہ جدی مناسبت درمیان ہے، ورنہ کوئی پرہیزگار انسان ایک جوان کنجری کو یہ موقع نہیں دے سکتا کہ وہ اُس کے سر پر اپنے ناپاک ہاتھ لگا دے اور زنا کاری کی کمائی کا پلید عطر اس کے سر پر ملے اور اپنے بالوں کو اُس کے پیروں پر ملے، سمجھنے والے سمجھ لیں کہ ایسا انسان کس چلن کا آدمی ہو سکتا ہے۔) (2)

نیز اس رسالہ میں اُس مقدس و برگزیدہ رسول پر اور نہایت سخت سخت حملے کیے، مثلاً شریر، مکار، بد عقل، فحش گو، بد زبان، جھوٹا، چور، خللِ دماغ والا، بد قسمت، زرافریبی، پیر و شیطان (3)، حد یہ کہ صفحہ ۷ پر لکھا: (آپ کا خاندان بھی نہایت پاک و مطہر ہے، تین دادیاں اور نانیاں آپ کی زنا کار اور کبھی عورتیں تھیں، جن کے خون سے آپ کا وجود ہوا۔) (4)

1..... ”دافع البلاء“، ٹائٹل ص ۴، بحوالہ ”روحانی خزائن“، ج ۱۸، ص ۲۲۰:

مسیح کی راستبازی اپنے زمانہ میں دوسرے راستبازوں سے بڑھ کر ثابت نہیں ہوتی۔ بلکہ یحییٰ نبی کو اس پر ایک فضیلت ہے کیونکہ وہ شراب نہیں پیتا تھا اور کبھی نہیں سنا گیا کہ کسی فاحشہ عورت نے آکر اپنی کمائی کے مال سے اُس کے سر پر عطر ملا تھا۔ یا ہاتھوں اور اپنے سر کے بالوں سے اُس کے بدن کو چھوا تھا۔ یا کوئی بے تعلقی جوان عورت اُس کی خدمت کرتی تھی۔ اسی وجہ سے خدا نے قرآن میں یحییٰ کا نام حضور رکھا مگر مسیح کا یہ نام نہ رکھا کیونکہ ایسے قصے اس نام کے رکھنے سے مانع تھے۔ اور پھر یہ کہ حضرت عیسیٰ علیہ السلام نے یحییٰ کے ہاتھ پر جس کو

2..... ”ضمیمہ انجام آتھم“ ص ۷، بحوالہ ”روحانی خزائن“، ج ۱۱، ص ۲۹۱:

ہوگی۔ آپ کا کنجریوں سے میلان اور صحبت بھی شاید اسی وجہ سے ہو کہ جدی مناسبت درمیان ہے ورنہ کوئی پرہیزگار انسان ایک جوان کنجری کو یہ موقع نہیں دے سکتا۔ کہ وہ اس کے سر پر اپنے ناپاک ہاتھ لگا دے اور زنا کاری کی کمائی کا پلید عطر اس کے سر پر ملے اور اپنے بالوں کو اس کے پیروں پر ملے سمجھنے والے سمجھ لیں کہ ایسا انسان کس چلن کا آدمی ہو سکتا ہے۔

3..... ”ضمیمہ انجام آتھم“ ص ۷، بحوالہ ”روحانی خزائن“، ج ۱۱، ص ۲۹۱-۲۹۲:

4..... ”ضمیمہ انجام آتھم“ ص ۷، بحوالہ ”روحانی خزائن“، ج ۱۱، ص ۲۹۱:

آپ کا خاندان بھی نہایت پاک اور مطہر ہے۔ تین دادیاں اور نانیاں آپ کی زنا کار اور کبھی عورتیں تھیں جن کے خون سے آپ کا وجود ظہور پذیر ہوا۔ مگر شاید یہ بھی خدائی کے لئے ایک شرط

ہر شخص جانتا ہے کہ دادی باپ کی ماں کو کہتے ہیں تو اس نے حضرت عیسیٰ علیہ السلام کے لیے باپ کا ہونا بیان کیا، جو قرآن کے خلاف ہے۔

اور دوسری جگہ یعنی ”کشتی نوح“ صفحہ ۱۶ میں تصریح کردی:

(یسوع مسیح کے چار بھائی اور دو بہنیں تھیں، یہ سب یسوع کے حقیقی بھائی اور حقیقی بہنیں تھیں، یعنی یوسف اور مریم کی اولاد تھے)۔ (1)

حضرت مسیح علیہ الصلوٰۃ والسلام کے معجزات سے ایک دم صاف انکار کر بیٹھا:

”انجام آہتم“ صفحہ ۶ میں لکھتا ہے: (حق بات یہ ہے کہ آپ سے کوئی معجزہ نہ ہوا)۔ (2)

صفحہ ۷ پر لکھا: (اُس زمانہ میں ایک تالاب سے بڑے بڑے نشان ظاہر ہوتے تھے، آپ سے کوئی معجزہ ہوا بھی تو وہ آپ کا نہیں، اُس تالاب کا ہے، آپ کے ہاتھ میں سوا کرو فریب کے کچھ نہ تھا)۔ (3)

1..... ”کشتی نوح“ ص ۱۶، بحوالہ ”روحانی خزائن“، ج ۱۹، ص ۱۸:

یہ سب یسوع مسیح کے چار بھائی اور دو بہنیں تھیں۔ یہ سب یسوع کے حقیقی بھائی اور حقیقی بہنیں تھیں یعنی سب یوسف اور مریم کی اولاد تھی۔ چار بھائیوں کے نام یہ ہیں۔ یہودا۔ یعقوب۔ شمعون۔ یوزس۔ اور دو بہنوں کے نام یہ تھے آسیا۔ لیدیا۔ دیکھو کتاب ایساٹولک ریکارڈس مسند بادشاہی جان ایلن گیلز مطبوعہ لندن ۱۸۸۷ء ص ۱۵۹ و ۱۶۶۔

2..... ”انجام آہتم“ ص ۶، بحوالہ ”روحانی خزائن“، ج ۱۱، ص ۲۹۰:

عیسائیوں نے بہت سے آپ کے معجزات لکھے ہیں۔ مگر حق بات یہ ہے کہ آپ سے کوئی معجزہ نہیں ہوا۔ اور اس دن سے کہ آپ نے معجزہ مانگنے والوں کو گندی کالیاں دیں اور اُن کو حرام کار اور حرام

3..... ”انجام آہتم“ ص ۶، بحوالہ ”روحانی خزائن“، ج ۱۱، ص ۲۹۱:

بیماری کا علاج کیا ہو۔ مگر آپ کی بد قسمتی سے اُسی زمانہ میں ایک تالاب بھی موجود تھا جس سے بڑے بڑے نشان ظاہر ہوتے تھے خیال ہو سکتا ہے کہ اس تالاب کی مٹی آپ بھی استعمال کرتے ہوئے اسی تالاب سے آپ کے معجزات کی پوری پوری حقیقت کھلتی ہے اور اسی تالاب نے فیصلہ کر دیا ہے کہ اگر آپ کوئی معجزہ بھی ظاہر ہوا ہو تو وہ معجزہ آپ کا نہیں بلکہ اس تالاب کا معجزہ ہے۔ اور آپ کے ہاتھ میں سوا کرو اور فریب کے کچھ نہیں تھا یہ نفسوس کہ نالائق عیسائی ایسے شخص کو خدا بنا رہے ہیں۔

”ازالہ“ کے صفحہ ۴ میں ہے:

(ماسوائے اس کے اگر مسیح کے اصلی کاموں کو ان حواشی سے الگ کر کے دیکھا جائے جو محض افتراء یا غلط فہمی سے گڑھے ہیں تو کوئی اعجوبہ نظر نہیں آتا، بلکہ مسیح کے معجزات پر جس قدر اعتراض ہیں میں نہیں سمجھ سکتا کہ کسی اور نبی کے خوارق^(۱) پر ایسے شبہات ہوں، کیا تالاب کا قصبہ مسیحی معجزات کی رونق نہیں دُور کرتا)۔^(۲)

کہیں اُن کے معجزہ کو کلن^(۳) کا کھلونا بتاتا ہے^(۴)، کہیں مسمریزم بتا کر کہتا ہے:

(اگر یہ عاجز اس عمل کو مکروہ اور قابل نفرت نہ سمجھتا تو ان اعجوبہ نمایوں میں ابن مریم سے کم نہ رہتا)۔^(۵)

اور مسمریزم کا خاصہ یہ بتایا:

(کہ جو اپنے تئیں اس مشغولی میں ڈالے، وہ رُوحانی تاثیروں میں جو روحانی بیماریوں کو دور کرتی ہیں، بہت ضعیف اور ناکما

۱..... نبی کے معجزات۔

۲..... ”ازالہ اوہام“، ص ۴، بحوالہ ”روحانی خزائن“، ج ۳، ص ۱۰۵-۱۰۶:

ظہور ہوگا ماسوائے اس کے اگر مسیح کے اصلی کاموں کو ان حواشی سے الگ کر کے دیکھا جائے
جو محض افتراء کے طور پر یا غلط فہمی کی وجہ سے گڑھے گئے ہیں تو کوئی اعجوبہ نظر
نہیں آتا بلکہ مسیح کے معجزات اور پیش گوئیوں پر جس قدر اعتراضات اور شکوک پیدا ہوتے ہیں
میں نہیں سمجھ سکتا کہ کسی اور نبی کے خوارق یا معجزات میں کبھی ایسے شبہات پیدا ہوئے
ہوں کیا تالاب کا قصبہ مسیحی معجزات کی رونق دُور نہیں کرتا؟ اور پیش گوئیوں کا حال

۳..... چابی۔

۴..... ”ازالہ اوہام“، ص ۳۰۳، بحوالہ ”روحانی خزائن“، ج ۳، ص ۲۵۴:

حضرت مسیح کو عقلی طور سے ایسے طریق پر اطلاع دے دی ہو جو ایک سٹی کا کھلونا کسی کئی کے دبانے
یا کسی بھونک مارنے کے طور پر ایسا پرواز کرتا ہو جیسے پرندہ پرواز کرتا ہے یا اگر پرواز نہیں تو

۵..... ”ازالہ اوہام“، ص ۳۱۰، بحوالہ ”روحانی خزائن“، ج ۳، ص ۲۵۸:

عوام الناس اس کو خیال کرتے ہیں۔ اگر یہ عاجز اس عمل کو مکروہ اور قابل نفرت نہ سمجھتا تو خدا تعالیٰ کے فضل و
توفیق سے امید قوی رکھتا تھا کہ ان اعجوبہ نمایوں میں حضرت مسیح ابن مریم سے کم نہ رہتا لیکن مجھے وہ روحانی طریق

ہو جاتا ہے، یہی وجہ ہے کہ گویا جسمانی بیماریوں کو اس عمل کے ذریعہ سے اچھا کرتے رہے، مگر ہدایت و توحید اور دینی استقامتوں کے دلوں میں قائم کرنے میں اُن کا نمبر ایسا کم رہا کہ قریب قریب ناکام رہے۔^(۱)

غرض اس دجال قادیانی کے مَزخرفات^(۲) کہاں تک گنائے جائیں، اس کے لیے دفتر چاہیے، مسلمان ان چند خرافات سے اُس کے حالات بخوبی سمجھ سکتے ہیں، کہ اُس نبی اولوالعزم کے فضائل جو قرآن میں مذکور ہیں، اُن پر یہ کیسے گندے حملے کر رہا ہے...! تعجب ہے اُن سادہ لوحوں پر کہ ایسے دجال کے متبع ہو رہے ہیں، یا کم از کم مسلمان جانتے ہیں...! اور سب سے زیادہ تعجب اُن پڑھے لکھے کٹ بگڑوں سے کہ جان بوجھ کر اس کے ساتھ جہنم کے گڑھوں میں گر رہے ہیں...! کیا ایسے شخص کے کافر، مرتد، بے دین ہونے میں کسی مسلمان کو شک ہو سکتا ہے۔ حاشا للہ!

”مَنْ شَكَّ فِي عَذَابِهِ وَكُفِّرَ فَقَدْ كَفَرَ.“^(۳)

”جو ان خباثتوں پر مطلع ہو کر اُس کے عذاب و کفر میں شک کرے، خود کافر ہے۔“

①..... ”إزالة أوهام“، ص ۳۱۰-۳۱۱، بحوالہ ”روحانی خزائن“، ج ۳، ص ۲۵۸:

مسیح کو بھی یہ عمل پسند نہ تھا۔ واضح ہو کہ اس عمل جسمانی کا ایک نہایت بُرا خاصہ یہ ہے کہ جو شخص اپنے تئیں اس مشغولی میں ڈالے اور جسمانی مرضیوں کے رفع دفع کرنے کے لئے اپنی دلی و دماغی طاقتوں کو خرچ کرتا رہے وہ اپنی ان روحانی تاثیرات میں جو روح پرانہ ڈال کر روحانی بیماریوں کو دور کرتی ہیں بہت ضعیف اور کمزور ہو جاتا ہے اور امتنور باطن اور تزکیہ نفوس کا جو اصل مقصد ہے اس کے ہاتھ بہت کم انجام پذیر ہوتا ہے یہی وجہ ہے کہ حضرت مسیح جسمانی بیماریوں کو اس عمل کے ذریعہ سے اچھا کرتے رہے مگر ہدایت اور توحید اور دینی استقامتوں کے کامل طور پر دلوں میں قائم کرنے کے بارے میں انکی کاروائیوں کا نمبر ایسا کم درجہ کا رہا کہ قریب قریب ناکام رہے۔ لیکن ہمارے نبی صلی اللہ علیہ وسلم نے چونکہ ان جسمانی امور کی طرف توجہ نہیں

②..... جھوٹی اور یہودہ باتیں۔

③..... ”الدر المختار“، کتاب الجہاد، باب المرتد، ج ۶، ص ۳۵۶-۳۵۷.

و ”الفتاویٰ الرضویۃ“، ج ۲۱، ص ۲۷۹.

المآخذ والمراجع

نمبر شمار	أسماء الكتب	أسماء المؤلفين والمصنفين	المطبوعات
1	قرآن مجید	کلام الہی	
2	تفسیر البیضاوی	ناصر الدین عبد اللہ أبو عمر بن محمد الشیرازی البیضاوی المتوفی ۷۹۱ھ	دار الفکر، بیروت ۱۴۲۰ھ
3	تفسیر النسفی	الإمام عبد اللہ بن أحمد بن محمود النسفی المتوفی ۷۱۰ھ	دار المعرفة، بیروت ۱۴۲۱ھ
4	قہر الدیان علی مرتد بقادیان	أعلیٰ حضرت إمام أحمد رضا خان علیہ رحمۃ الرحمن المتوفی ۱۳۴۱ھ	رضا فاؤنڈیشن، لاہور
5	الحراز الدیانی علی المرتد القادیانی	أعلیٰ حضرت إمام أحمد رضا خان علیہ رحمۃ الرحمن المتوفی ۱۳۴۱ھ	رضا فاؤنڈیشن، لاہور
6	السوء والعقاب علی المسیح الکذاب	أعلیٰ حضرت إمام أحمد رضا خان علیہ رحمۃ الرحمن المتوفی ۱۳۴۱ھ	رضا فاؤنڈیشن، لاہور
7	الفتاویٰ الرضویۃ	أعلیٰ حضرت إمام أحمد رضا خان علیہ رحمۃ الرحمن المتوفی ۱۳۴۱ھ	رضا فاؤنڈیشن، لاہور
8	الدر المختار	محمد بن علی المعروف بـ علاء الدین الحصکفی المتوفی ۱۰۸۸ھ	دار المعرفة، بیروت ۱۴۲۰ھ
9	بہار شریعت	مولانا مفتی امجد علی اعظمی المتوفی ۱۳۶۷ھ	مکتبۃ المدینہ، کراچی
10	إزالہ اوہام	مرزا غلام أحمد قادیانی المتوفی ۱۹۰۱ھ	ریاض الہند، امرتسر
11	أنجام آتہم	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
12	دافع البلاء	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
13	توضیح المرام	مرزا غلام أحمد قادیانی المتوفی ۱۹۰۱ھ	ریاض الہند، امرتسر
14	أربعین	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
15	معیار أهل الاصطفاء	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
16	کشتی نوح	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
17	اعجاز أحمدی	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
18	ضمیمہ انجم آتہم	مرزا غلام أحمد قادیانی المتوفی ۱۹۰۱ھ	مطبع ضیاء الإسلام، قادیان
19	براہین أحمدیہ	مرزا غلام أحمد قادیانی المتوفی ۱۹۰۱ھ	سفیر ہند پریس، امرتسر، پنجاب
20	روحانی خزائن	(مجموعہ کتب و رسائل قادیانی)	زیر طبع، U.S.A.